



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 ध्यान भटकाना भाजपा की राजनीति की पहचान है : खरगे

6 आम आदमी की सवारी है साइकिल

7 खुशी मारदाज एस्परागर सिंड्रोम से पीड़ित इस की चुनौतीपूर्ण भूमिका में

फर्स्ट टेक

कोविड-19: कर्नाटक में 87 नए मामले सामने आए

बेंगलूरु/भाषा। कर्नाटक में सोमवार को कोविड-19 के 87 नए मामले सामने आए जिससे राज्य में उपचाराधीन मरीजों की संख्या बढ़कर 311 हो गई है। स्वास्थ्य विभाग के अनुसार, पिछले 24 घंटों में संक्रमण दर 17.2 प्रतिशत रही। इस दौरान राज्य में कुल 504 परीक्षण किए गए, जिनमें 464 आरटीपीसीआर और 40 आरएटी परीक्षण शामिल हैं। इससे पहले कर्नाटक के स्वास्थ्य मंत्री दिनेश गुंडु राव ने 'पीटीआई वीडियो' से कहा कि घबराने की कोई जरूरत नहीं है, क्योंकि सरकार किसी भी स्थिति के लिए तैयार है। सोमवार शाम उपलब्ध आंकड़ों के अनुसार, एक जनवरी से अब तक संक्रमण से पीड़ित चार रोगियों की मृत्यु हो चुकी है, जिन्हें अन्य बीमारियां भी थीं।

नीट - पीजी 2025 की परीक्षा स्थगित

नई दिल्ली/भाषा। राष्ट्रीय आयुर्विज्ञान परीक्षा बोर्ड ने कहा है कि 15 जून को आयोजित होने वाली नीट-पीजी 2025 को स्थगित कर दिया गया है और संशोधित तिथि शीघ्र घोषित की जाएगी। बोर्ड ने सोमवार को यहां जारी एक नोटिस में बताया कि उच्चतम न्यायालय के निर्देशों के अनुरूप नीट - पीजी 2025 की परीक्षा एक पाली में आयोजित की जाएगी। नोटिस के अनुसार न्यायालय के निर्देशों के अनुरूप एक पाली में परीक्षा कराने के लिए आवश्यक व्यवस्था की जा रही है और परीक्षा की संशोधित तिथि शीघ्र घोषित की जाएगी। बोर्ड ने कहा है कि 15 जून को आयोजित होने वाली नीट-पीजी 2025 को स्थगित कर दिया गया है।



नोवाक जोकोविच ने फ्रेंच ओपन में करियर की 100वीं जीत दर्ज की

पेरिस/एपी। सर्बियाई स्टार नोवाक जोकोविच ने सोमवार को यहां चौथे दौर में कैम नूरी को 6-2, 6-3, 6-2 से हराकर फ्रेंच ओपन में करियर की 100वीं जीत दर्ज की। जोकोविच अपने 24 ग्रैंडस्लैम खिताब में से तीन रोलॉ गैंग में जीत चुके हैं और उन्होंने क्वार्टरफाइनल तक पहुंचने के दौरान एक भी सेट नहीं गंवाया। सेमीफाइनल में जगह बनाने के लिए उनका सामना तीसरे वरीय एलेक्जेंडर ज्वेरेव से होगा।

03-06-2025 सुबोदित 04-06-2025 सुबोदित
6:32 बजे 5:41 बजे

BSE 81,451.01 (-182.02)
NSE 24,750.70 (-82.90)

सोना 10,098 रु. (24 कैरेट) प्रति ग्राम
चांदी 111,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाल मण्डेला, मो. 9828233434

अब घाटी में...

हत्याओं जल्दी सुधोरे अब, वर्ना सेना मारेगी। जिसने गन को लिया हाथ में, उनका जोश उतारेगी। अब घाटी में फिजां अमन की, जन के मन को तारेगी। जीतेगी मानवता फिर से, दानवता अब हारेगी।।

विमानन क्षेत्र में वैल्यू चेन लीडर के रूप में उभरेगा भारत : मोदी

दक्षिण भारत राष्ट्रमत
dakshinbharat.com



नई दिल्ली/भाषा। प्रधानमंत्री नरेंद्र मोदी ने भारत के विमानन क्षेत्र में आये क्रांतिकारी बदलावों की सराहना करते हुए आज कहा कि देश में विमानन क्षेत्र नई ऊंचाइयों पर पहुंचने के लिए तैयार है और आने वाले दिनों में दुनिया, भारत को एक विमानन बाजार नहीं, बल्कि एक वैल्यू चेन लीडर के रूप में भी देखेगी इसलिए दुनिया की बड़ी विमानन कंपनियों के लिए भारत में निवेश के लिए आज एक बेहतरीन अवसर है। मोदी ने यहां भारत मंडपम में अंतर्राष्ट्रीय वायु परिवहन संघ (आईएटीए) की 81वीं वार्षिक आम बैठक (एजीएम) और विश्व वायु परिवहन शिखर सम्मेलन (डब्ल्यूएटीएस) के पूर्ण सत्र को संबोधित किया।

मोदी ने विश्व स्तरीय हवाई बुनियादी ढांचे के विकास और कनेक्टिविटी को बढ़ाने की प्रतिबद्धता व्यक्त करते हुए कहा कि आज का भारत पहले से कहीं अधिक आधुनिक है। उन्होंने वैश्विक विमानन पारिस्थितिकी तंत्र में भारत की भूमिका को न केवल एक विशाल बाजार के रूप में बल्कि नीतिगत नेतृत्व,

नवाचार और समावेशी विकास के प्रतीक के रूप में भी रेखांकित किया। आज भारत अंतरिक्ष-विमानन क्षेत्र में एक वैश्विक लीडर के रूप में उभर रहा है। यह देखते हुए कि नागरिक उड्डयन क्षेत्र ने पिछले एक दशक में ऐतिहासिक प्रगति देखी है, जो अच्छी तरह से मान्यता प्राप्त हैं। उन्होंने इस बात पर जोर दिया कि यह शिखर सम्मेलन और संवाद न केवल विमानन के लिए बल्कि वैश्विक सहयोग, जलवायु प्रतिक्रियाओं और न्यायसंगत विकास को आगे बढ़ाने के लिए भी एक मंच के रूप में काम करते हैं। उन्होंने इस बात पर प्रकाश डाला कि शिखर सम्मेलन में चर्चा वैश्विक विमानन को नई दिशा प्रदान करेगी, इसकी अनंत संभावनाओं को उजागर करेगी और इसकी क्षमता को अनुकूलित करेगी। उन्होंने चंद घंटों में विशाल दूरी एवं अंतरमहाद्वीपीय यात्राओं को पार करने की मानवता की क्षमता पर रेखांकित की और इस बात पर



भारत और पराग्वे आतंकवाद के खिलाफ एकजुट हैं : मोदी

नई दिल्ली/भाषा। प्रधानमंत्री नरेंद्र मोदी ने सोमवार को कहा कि भारत और पराग्वे आतंकवाद के खिलाफ लड़ाई में एकजुट हैं और दोनों के पास साइबर अपराध तथा मादक पदार्थों की तस्करी जैसी साझा चुनौतियों से निपटने के लिए एकजुट होकर काम करने की अपार संभावनाएं हैं। मोदी ने पराग्वे के राष्ट्रपति सैंटियागो पेना पालासियोस के साथ प्रतिनिधिमंडल स्तर की वार्ता में यह टिप्पणी की। पालासियोस समग्र सहयोग बढ़ाने के तरीकों की खोज के लिए भारत की तीन-दिवसीय यात्रा पर आज सुबह दिल्ली पहुंचे। यह उनकी पहली भारत यात्रा है, जबकि दक्षिण अमेरिकी देश के किसी राष्ट्रपति की दूसरी यात्रा है। लैटिन अमेरिकी क्षेत्र में भारत के लिए पराग्वे एक महत्वपूर्ण व्यापारिक साझेदार है। ऑटोमोबाइल और फार्मास्यूटिकल्स क्षेत्र की कई भारतीय कंपनियां पराग्वे में मौजूद हैं। मोदी ने कहा, "हम डिजिटल प्रौद्योगिकी, महत्वपूर्ण खनिज, ऊर्जा, कृषि, स्वास्थ्य सेवा, रक्षा, रेलवे, अंतरिक्ष और समग्र आर्थिक साझेदारी जैसे क्षेत्रों में सहयोग के नये अवसर देखते हैं।"

जोर दिया कि 21वीं सदी की आकांक्षाएं पारंपरिक यात्रा से परे विकसित होती रहती हैं। उन्होंने नवाचार की तीव्र गति और

तकनीकी प्रगति का उल्लेख करते हुए कहा कि जैसे-जैसे गति बढ़ती है, दूर के गंतव्य हमारी नियति बन रहे हैं।

16 नक्सलियों ने किया आत्मसमर्पण, केरलापेंदा गांव हुआ माओवाद मुक्त

सुकमा/भाषा। छत्तीसगढ़ के सुकमा जिले में सोमवार को कुल 25 लाख रुपए के इनामी 16 नक्सलियों ने आत्मसमर्पण कर दिया। पुलिस अधिकारियों ने यह जानकारी दी। अधिकारियों ने बताया कि इनमें से नौ नक्सली चितलनार पुलिस थाना क्षेत्र के अंतर्गत केरलापेंदा ग्राम पंचायत के हैं। इस आत्मसमर्पण के साथ ही यह गांव नक्सलवाद से मुक्त हो गया है। राज्य सरकार की नई योजना के अनुसार नक्सल मुक्त ग्राम पंचायत को विकास परियोजनाओं के लिए एक करोड़ रुपया प्रदान किया जाएगा। सुकमा जिले के पुलिस अधीक्षक किरण चव्हाण ने बताया कि एक महिला समेत सभी 16 नक्सलियों ने माओवादियों की अमानवीय विचारधारा और स्थानीय आदिवासियों पर नक्सलियों के अत्याचारों से तंग आकर पुलिस के वरिष्ठ अधिकारियों और केंद्रीय रिजर्व पुलिस बल के अधिकारियों के सामने आत्मसमर्पण कर दिया।

कृषि अवसंरचना कोष के तहत पैक्स को ऋण सुविधा का विस्तार करें : अमित शाह

दक्षिण भारत राष्ट्रमत
dakshinbharat.com



नई दिल्ली/भाषा। केंद्रीय सहकारिता मंत्री अमित शाह ने सोमवार को कृषि अवसंरचना कोष (एआईएफ) के तहत प्राथमिक कृषि ऋण समितियों (पैक्स) को ऋण सुविधा का विस्तार करने के लिए तत्काल कार्रवाई का आह्वान किया, ताकि उनकी वित्तीय स्थिति में सुधार हो सके।

दुनिया का सबसे बड़ा सहकारी खाद्यभंडारण नेटवर्क बनाने की योजना की समीक्षा करते हुए शाह ने खाद्य भंडारण योजना में पैक्स की व्यापक भागीदारी पर जोर दिया। उन्होंने कहा, "पैक्स को इस योजना का अभिन्न अंग बनाना आवश्यक है ताकि उनकी वित्तीय व्यवहार्यता और सामाजिक प्रभावशीलता सुनिश्चित की जा सके।"

एक सरकारी बयान के अनुसार, शाह ने खाद्य एवं सार्वजनिक वितरण मंत्रालय और भारतीय खाद्य निगम (एफसीआई)

को देशभर के गोदामों की राष्ट्रीय स्तर पर मॉनिग करने का निर्देश दिया, ताकि क्षेत्रीय आवश्यकताओं के अनुसार योजना का कार्यान्वयन सुचारु रूप से किया जा सके। मंत्री ने एफसीआई, राष्ट्रीय सहकारी उपभोक्ता संघ (एनसीसीए), राष्ट्रीय कृषि सहकारी विपणन संघ (नेफेड) और राज्य भंडारण निगमों को पैक्स को अधिक से अधिक गोदामों से जोड़ने के निर्देश भी दिए।

बैठक में निर्णय लिया गया कि राज्यों को अपने स्तर पर अधिक से अधिक पैक्स को इस योजना में शामिल करना चाहिए और एक पूर्ण सहकारी आपूर्ति शृंखला विकसित करने के लिए राज्य स्तरीय विपणन संघों को भी इससे जोड़ा जाना चाहिए।

शाह ने सभी संगठनों से इस योजना को समय पर और प्रभावी तरीके से समन्वित और कार्यान्वित करने का आह्वान किया ताकि यह 'आत्मनिर्भर भारत' और 'सहकार से समृद्धि' के लक्ष्य को प्राप्त करने की दिशा में मील का पत्थर साबित हो।

बैठक में सहकारिता राज्यमंत्री कृष्णपाल गुर्जर और मुरलीधर मोहोले के अलावा सहकारिता, खाद्य एवं सार्वजनिक वितरण मंत्रालय, उपभोक्ता मामले, एफसीआई, नाबार्ड, राष्ट्रीय सहकारी विकास निगम (एनसीडीसी) और अन्य संस्थाओं के अधिकारी मौजूद थे।

राष्ट्रीय सहकारी डेटाबेस पोर्टल के अनुसार, वर्तमान में भारत में एक लाख से भी अधिक पैक्स हैं।

देशभर में कृषि अवसंरचना के विकास के लिए मध्यम से दीर्घकालिक ऋण वित्तपोषण प्रदान करने के लिए वर्ष 2020 में एआईएफ को शुरू किया गया था। यह योजना शुरू में 10 साल की अवधि (2020-2030) के लिए निर्धारित की गई थी।

यूपीआई लेनदेन मई में 25.14 लाख करोड़ रुपए के रिकॉर्ड स्तर पर

नई दिल्ली/भाषा। एकीकृत भुगतान इंटरफेस (यूपीआई) के जरिये लेनदेन मई में 25.14 लाख करोड़ रुपए के रिकॉर्ड स्तर पर पहुंच गया। यह आंकड़ा इससे पिछले महीने की तुलना में पांच प्रतिशत अधिक है। राष्ट्रीय भुगतान निगम (एनपीसीआई) ने सोमवार को यह कहा। अप्रैल में यूपीआई लेनदेन का मूल्य 23.94 लाख करोड़ रुपए था। मात्रा के लिहाज से बात करें तो मई में 1,867.7 करोड़ लेनदेन हुए थे। एनपीसीआई ने कहा कि लेनदेन का मूल्य मई में 25.14 लाख करोड़ रुपए रहा, जबकि एक साल पहले इसी महीने ने यह 20.44 लाख करोड़ रुपए था। इस तरह सालाना आधार पर 23 प्रतिशत की वृद्धि हुई।

अलजीरिया में, सदस्यों ने आतंकवाद के खिलाफ कलई बर्दाश्त न करने की भारत की नीति को सफलतापूर्वक रेखांकित किया।

शंगला ने 'एक्स' पर पोस्ट किया, राजनीतिक, भाषाई और आध्यात्मिक रूप से विविध समूह, जो 'भारत प्रथम' की सर्वोत्तम भावना के साथ एक स्वर में बोलता है!

प्रतिनिधिमंडल के सदस्यों ने रविवार रात अल्जीरियाई संसद में विदेश मामलों, सहयोग और राष्ट्रीय समुदाय संबंधी वित्तपोषण समिति के अध्यक्ष मोहम्मद खोउने से मुलाकात की, जिन्होंने उनके सम्मान में रात्रिभोज का आयोजन किया।

पांडा ने 'एक्स' पर पोस्ट किया, आपसी हितों के व्यापक विषयों और आतंकवाद के सभी रूपों से लड़ने की भारत की प्रतिबद्धता पर चर्चा की गई।

ने 'पीटीआई-भाषा' को बताया, हमने उन्हें अवगत कराया कि हम यहां क्यों हैं। हमने यह भी कहा कि हम पाकिस्तान से निपटने में सक्षम हैं। हम शांति और सौहार्द में यकीन रखते हैं, लेकिन हमें अपने लोगों की आजीविका को बचाने के लिए भी आतंकवाद के खिलाफ कार्रवाई करनी होगी। दुनिया को आतंकवाद के इस केसर को समझना होगा। भाजपा सांसद बैजयंत जय पांडा के नेतृत्व वाले प्रतिनिधिमंडल ने सोमवार को चार देशों (बहरीन, कुवैत, सऊदी अरब और अल्जीरिया) की अपनी यात्रा पूरी की। प्रतिनिधिमंडल में शामिल पूर्व राजनयिक हर्ष दी शंगला ने बताया कि यात्रा के अंतिम पड़ाव



साथ खड़ा है। आतंकवादी हमलों के पीड़ित देश के रूप में ब्रिटेन का मानना है कि आतंकी कृत्यों को कुछ अग्रणी थिंक टैंक के कठघरे में लाया जाना चाहिए। सभी देशों को इस दिशा में काम करना चाहिए।

बंद कमरे में हुई इस बैठक के बाद प्रतिनिधिमंडल ने लंदन स्थित इंडिया हाउस में ब्रिटेन के कुछ अग्रणी थिंक टैंक के प्रतिनिधियों के साथ गहन विचार-विमर्श किया। विचार-विमर्श के बाद प्रसाद

सर्वदलीय संसदीय प्रतिनिधिमंडलों ने सोमवार को कई देशों के नेताओं से मुलाकात की और आतंकवाद से लड़ने के भारत के संकल्प को रेखांकित किया।

लंदन/काहिरा/कुआलालंपुर/भाषा। सर्वदलीय संसदीय प्रतिनिधिमंडलों ने सोमवार को कई देशों के नेताओं से मुलाकात की और आतंकवाद से लड़ने के भारत के संकल्प को रेखांकित किया।

प्रतिनिधिमंडलों ने इस बात पर जोर दिया कि मानवता के हित के लिए आतंकवाद का खाल्ता किया जाना चाहिए। भारतीय जनता पार्टी (भाजपा) सांसद रविशंकर प्रसाद के नेतृत्व वाले संसदीय प्रतिनिधिमंडल ने लंदन में हिंद-प्रशांत मामलों की मंत्री कैथरीन वेस्ट से मुलाकात की। इस दौरान, वेस्ट ने प्रतिनिधिमंडल से कहा कि ब्रिटेन आतंकवाद से लड़ने के प्रयासों में भारत के साथ है।

स्थित भारतीय उच्चायोग ने सोशल मीडिया पर जारी एक बयान में कहा कि बैठक के दौरान प्रतिनिधिमंडल ने आतंकवाद से अपने दम पर निपटने के भारत के संकल्प को दोहराया। प्रतिनिधिमंडल ने इस बात पर भी जोर दिया कि आतंकवाद सभी देशों के लिए खतरा बना हुआ है और इसलिए दुनिया की पूरी मानवता के हित में इस संकट को खत्म करने की जरूरत है।

बयान के मुताबिक, ब्रिटेन की तरफ से वेस्ट ने पहलगाम आतंकवादी हमले की एक बार फिर निंदा की और हिंद-प्रशांत क्षेत्र में स्थिरता सुनिश्चित करने में भारत के योगदान की सराहना की। बयान के अनुसार, वेस्ट ने कहा कि भारत के प्रयासों में ब्रिटेन



इंडिगो की उड़ान से गिद्ध टकराया, विमान को आपात स्थिति में रांची में उतारना पड़ा: अधिकारी

दक्षिण भारत राष्ट्रमत
dakshinbharat.com

रांची (झारखंड)/भाषा। इंडिगो की एक उड़ान के करीब 175 यात्री सोमवार को तब बाल-बाल बच गये जब विमान को पक्षी से टकराने के बाद आपात स्थिति में यहां बिरसा मुंडा हवाई अड्डे पर उतारा गया। एक अधिकारी ने यह जानकारी दी। उन्होंने बताया कि सभी यात्री और

उम्मीद है कि केंद्र सरकार कोविड के मामलों से निपटने के लिए समय पर ठोस कदम उठाएगी : केजरीवाल



नई दिल्ली/भाषा। दिल्ली के पूर्व मुख्यमंत्री अरविंद केजरीवाल ने सोमवार को उम्मीद जताई कि देश में कोविड-19 के मामलों में वृद्धि के मद्देनजर अस्पतालों में पूरी तैयारी सुनिश्चित करने के लिए केंद्र सरकार समय पर ठोस कदम उठाएगी। आम आदमी पार्टी (आप) के संयोजक ने सावधानी बरतने के महत्व पर भी बल दिया।

केंद्रीय स्वास्थ्य मंत्रालय के ताजा आंकड़ों के अनुसार, देश में कोविड-19 के 3,395 मरीज उपचाराधीन हैं, जिनमें केरल में 1,336, महाराष्ट्र में 467 और दिल्ली में 375 मरीज हैं। अधिकारियों ने शनिवार को बताया कि दिल्ली में 60 वर्षीय एक महिला की मौत हो गई, जो आंतां की बीमारी से जूझ रही थी और बाद में वह कोविड-19 से संक्रमित पाई गई थी। केजरीवाल ने सोशल मीडिया मंच 'एक्स' पर एक पोस्ट में कहा, देश में एक बार फिर कोरोना संक्रमण तेजी से फैल रहा है। राजधानी समेत देश के अन्य इलाकों में लगातार नए मामले सामने आ रहे हैं। ऐसे में हम सभी को सतर्क रहने और ज़रूरी एहतियात बरतने की ज़रूरत है।

भारतीय अर्थव्यवस्था 2047 तक 30,000 अरब अमेरिकी डॉलर के करीब होगी: अमिताभ कांत

दक्षिण भारत राष्ट्रमत
dakshinbharat.com

नई दिल्ली/भाषा। जी-20 के शेरपा अमिताभ कांत ने सोमवार को कहा कि भारत की अर्थव्यवस्था फिलहाल चार हजार अरब डॉलर की है और 2047 तक इसके 30 हजार अरब डॉलर के करीब पहुंचने की उम्मीद है। उन्होंने कहा कि देश को युवा आबादी का भी लाभ मिलेगा।

अंतरराष्ट्रीय हवाई परिवहन संघ (आईएटीए) के राष्ट्रीय राजधानी में आयोजित एक सत्र में उन्होंने यह बात कही।

कांत ने कहा, "अधिक युवा आबादी है। दुनिया के पश्चिमी हिस्से की अधिकतर आबादी बुजुर्ग हो रहा है और जापान की (अधिकतर आबादी) पहले ही बूढ़ी हो चुका है, यहां तक कि चीन की (अधिकतर आबादी) भी बूढ़ी हो रही है। भारत

चालक दल के सदस्य सुरक्षित हैं, जबकि विमान एयरबस 320 को नुकसान पहुंचा है।

बिरसा मुंडा हवाई अड्डे के निदेशक आर आर मोय ने 'पीटीआई-भाषा' को बताया, "रांची के पास इंडिगो की एक उड़ान से पक्षी टकरा गया। जब यह घटना हुई, तब विमान यहां से करीब 10 से 12 नौटिकल मील दूर, करीब 3,000 से 4,000 फुट की ऊंचाई पर था। इंडिगो का यह विमान पटना से रांची आ रहा था और पायलट को

दिल्ली की मुख्यमंत्री ने केदारनाथ और बदरीनाथ के दर्शन किए

दक्षिण भारत राष्ट्रमत
dakshinbharat.com

गोएश्वर/भाषा। दिल्ली की मुख्यमंत्री रेखा गुप्ता ने सोमवार को उत्तराखंड में केदारनाथ और बदरीनाथ के दर्शन किए।

गुप्ता सपरिवार बाबा केदारनाथ और भगवान बदरीविशाल के दर्शन के लिए पहुंचीं और पूजा अर्चना की। पूरे विधि-विधान के साथ पूजा-अर्चना के दौरान मुख्यमंत्री ने विकसित भारत की कामना करते हुए भगवान से प्रार्थना की कि देश प्रगति के पथ पर तेजी से आगे बढ़े, प्रत्येक नागरिक समृद्ध हो और भारत विश्व भर में एक सशक्त और विकसित राष्ट्र के रूप में अपनी पहचान बनाए।

अपनी यात्रा के अनुभव साझा करते हुए गुप्ता ने कहा, "बदरीनाथ धाम की दिव्यता और शांति मन को असीम सुख देती है। यह मेरा सौभाग्य है कि मुझे यहां आकर भगवान बदरी विशाल के दर्शन करने का अवसर मिला। इस पवित्र स्थल पर आकर मैंने न केवल



दिल्ली और उसके निवासियों के लिए बल्कि पूरे भारतवर्ष के उज्ज्वल भविष्य और एक पूर्ण विकसित राष्ट्र बनने की कामना की।"

दिल्ली की मुख्यमंत्री ने रविवार को हरिद्वार में परिवार समेत गंगा स्नान कर पूजा-अर्चना की थी और मां गंगा से यमुना को भी उनके जैसी स्वच्छ, अखिरल और सुंदर बनाने की प्रार्थना की थी।

की प्रक्रिया में शामिल होंगे और भारत में 500 नए शहर बनाने की जरूरत होगी। उन्होंने कहा, "आपको अगले पांच दशक में दो नए अमेरिका बनाने की जरूरत है। आपको भारत में हर पांच साल में एक शिकागो (अमेरिका का शहर) बनाने की जरूरत है। यही भारत के लिए चुनौती है।"

कांत ने साथ ही कहा कि भारत 400 हवाई अड्डे बनाने की महत्वाकांक्षा रखता है। देश में अभी 150 से अधिक चालू हवाई अड्डे हैं। उन्होंने कहा, "आपको बेहतरतर हवाई अड्डों, बेहतरतर विमान कंपनियों की जरूरत है, आपको लंबी दूरी की उड़ानें संचालित करने की जरूरत है... इंडिगो और एयर इंडिया को अपने बड़े आकार के विमानों के साथ अमीरात, कतर एयरवेज के साथ प्रतिस्पर्धा करनी चाहिए... हम बाजार में प्रतिस्पर्धा करने में विश्वास करते हैं।"

मारुति ने छोटी कारों के बाजार को बचाने के लिए सरकार से समर्थन मांगा

दक्षिण भारत राष्ट्रमत
dakshinbharat.com

नई दिल्ली/भाषा। देश की सबसे बड़ी कार विनिर्माता कंपनी मारुति सुजुकी इंडिया ने सोमवार को देश में छोटी कारों की बिक्री को बढ़ाने के लिए प्रोत्साहनों की मांग की। कंपनी का कहना है कि छोटी कारों का दाम ऊंचा होने की वजह से इस खंड में धीरे-धीरे गिरावट देखी जा रही है।

कभी भारतीय यात्री वाहन बाजार में छोटी कारों का दबदबा

था। आज कुल यात्री वाहन बाजार में इस खंड की हिस्सेदारी घटकर 30 प्रतिशत से भी कम रह गई है। पांच लाख रुपए से कम कीमत वाली प्रवेश स्तर की कारें जो वित्त वर्ष 2015-16 में लगभग 10 लाख इकाई (9,34,538 यूनिट) हुआ करती थीं, 2024-25 में यह घटकर सिर्फ 25,402 इकाई रह गई हैं।

मारुति सुजुकी के ऑल्टो और एस-प्रेसो जैसे मॉडल की बिक्री मई में घटकर 6,776 इकाई रह गई, जबकि पिछले साल इसी महीने में यह 9,902 इकाई रही



बनर्जी ने कहा कि कुछ प्रोत्साहनों की आवश्यकता है ताकि जो ग्राहक कार खरीदने में सक्षम नहीं है वे आ सकें और दोपहिया वाहन से चार पहिया वाहन की जा सकें

प्रधानमंत्री मोदी 'ऑपरेशन सिंदूर' के बाद आज करेंगे मंत्रिपरिषद की पहली बैठक की अध्यक्षता

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी बुधवार को केंद्रीय मंत्रिपरिषद की बैठक की अध्यक्षता करेंगे। यह पहलगाय आतंकवादी हमले और उसके जवाब में चलाए गए 'ऑपरेशन सिंदूर' के बाद मंत्रिपरिषद की पहली बैठक होगी।

सूत्रों ने सोमवार को बताया कि बैठक में मंत्रियों को 'ऑपरेशन सिंदूर' का ब्योरा दिए जाने की संभावना है। उन्होंने कहा कि प्रधानमंत्री मोदी नीत केंद्र सरकार के तीसरे कार्यकाल के एक साल पूरे होने के मौके पर भारतीय जनता पार्टी (भाजपा) की ओर से अगले हफ्ते शुरू किए जाने वाले कार्यक्रमों में भी इस अभियान का जिक्र किए जाने की उम्मीद है। सूत्रों के मुताबिक, मंत्रिपरिषद की बैठक में प्रधानमंत्री 'ऑपरेशन सिंदूर' पर बोलने के अलावा इस बात पर प्रकाश डाल सकते हैं कि उनकी सरकार का समग्र जोर किन चीजों पर है, क्योंकि मंत्री सरकार के एक साल पूरे होने के मौके पर देशभर में आयोजित किए जाने वाले कार्यक्रमों में लोगों के बीच जाने को तैयार हैं। 'ऑपरेशन



सिंदूर' के तहत पाकिस्तान और पाकिस्तान के कब्जे वाले कश्मीर (पीओके) में नो आतंकवादी ठिकानों पर भारतीय सशस्त्र बलों की ओर से किए गए सटीक हवाई हमले और उसके बाद पाकिस्तान के हमलों के जवाब में पड़ोसी देश के सैन्य प्रतिष्ठानों, खासकर वायुसैनिक ठिकानों पर किए गए भारतीय हमले प्रधानमंत्री मोदी के हालिया भाषणों का मुख्य बिंदु रहे हैं।

प्रधानमंत्री ने कहा है कि 'ऑपरेशन सिंदूर' आतंकवादी कृत्यों में पाकिस्तान की भूमिका का जवाब देने के लिए भारत के नये रुख को रेखांकित करता है। उन्होंने भविष्य में भारतीय धरती पर किसी भी आतंकवादी घटना की स्थिति में आतंकवादियों और उनके प्रायोजकों के खिलाफ कठोरतम कार्रवाई करने का संकल्प जताया है। मंत्रिपरिषद की बैठक आम तौर पर कुछ महीनों के अंतराल पर होती है, लेकिन केंद्रीय मंत्रिमंडल की बैठक के विपरीत इसकी कोई निश्चित समयसीमा नहीं होती। मंत्रिपरिषद की बैठक में शीर्ष नौकरशाहों की मौजूदगी में प्रमुख सरकारी नीतियों के कार्यान्वयन पर विस्तार से चर्चा की जाती है।

एजीआर बकाया पर फैसले के बाद सरकार के संपर्क में है वोडाफोन आइडिया: सीईओ

दक्षिण भारत राष्ट्रमत
dakshinbharat.com

नई दिल्ली/भाषा। समायोजित सकल राजस्व (एजीआर) बकाया पर उच्चतम न्यायालय से राहत पाने में नाकाम रही दूरसंचार कंपनी वोडाफोन आइडिया ने सोमवार को कहा कि वह इस मुद्दे का समाधान खोजने के लिए केंद्र सरकार के संपर्क में बनी हुई है। वोडाफोन आइडिया लिमिटेड के मुख्य कार्यपालक अधिकारी (सीईओ) अक्षय मूंडड़ा ने कहा कि सरकार को कंपनी को राहत देने से रोकने वाला कोई भी कारण उन्हें नहीं नजर आता है।

मूंडड़ा ने कंपनी के मायं तिमाही के वित्तीय नतीजों की घोषणा के बाद निवेशकों से चर्चा के दौरान कहा कि भारत में प्रतिग्राहक औसत कमाई (एआरपीयू) वैश्विक स्तर पर सबसे कम है और दूरसंचार उद्योग का रिटर्न वजी की लागत से भी कम है। उन्होंने कहा कि उद्योग को एक ऐसे मूल्य-निर्धारण मॉडल की ओर बढ़ना चाहिए जहां अधिक डेटा की खपत करने वाले ग्राहक अपने उच्च उपयोग के अनुपात में अधिक योगदान करें। स्पेक्ट्रम शुल्क के बकाया एजीआर पर मूंडड़ा ने कहा कि कंपनी समाधान खोजने के लिए सरकार के साथ बातचीत कर रही है। उन्होंने कहा, "हम सरकार के संपर्क में हैं। मैं इस पर कोई टिप्पणी नहीं कर सकता कि सरकार क्या करेगी। लेकिन फैसले के बाद हम निश्चित तौर पर एजीआर मामले का समाधान खोजने के लिए सरकार के साथ बातचीत जारी रखेंगे।" हाल ही में उच्चतम न्यायालय ने प्रतिग्राहक आइडिया की तरफ से दायर याचिका खारिज कर दी थी जिसमें एजीआर बकाया पर दैनिक 30,000 करोड़ रुपए के ब्याज एवं जुर्माने को माफ करने की अपील की गई थी।



धनंजय मुंडे ने मन की शांति के लिए ध्यान का सही मार्ग चुना है: पंकजा मुंडे

मुंबई/भाषा। महाराष्ट्र की मंत्री पंकजा मुंडे ने विपश्चना का 'सही मार्ग' चुनने के लिये अपने चचेरे भाई और राष्ट्रवादी कांग्रेस पार्टी (राकांपा) के नेता धनंजय मुंडे का समर्थन किया। धनंजय मुंडे को बीड के सरंच संतोष देशमुख की हत्या को लेकर उठे राजनीतिक विवाद के बीच मंत्री पद से इस्तीफा देने के लिए मजबूर होना पड़ा था।

धनंजय मुंडे पिछले आठ दिनों से इगतपुरी में ध्यान शिविर में भाग ले रहे हैं। पंकजा मुंडे ने हाल ही में पुणे में संवाददाताओं से कहा, "धनंजय मुंडे ने सही विकल्प चुना है। अगर इससे उन्हें मानसिक शांति मिलती है, तो यह सही कदम है।" देशमुख हत्याकांड के आरोपी वाल्मीक क्राड के साथ संबंधों के गंभीर आरोपों के बीच धनंजय मुंडे ने फरवरी में महाराष्ट्र मंत्रिमंडल से इस्तीफा दे दिया था।

वह अपनी पूर्व साथी के दावों के बाद एक निजी संकट से भी जूझ रहे हैं, जिसने दावा किया है कि वह उनकी पहली पत्नी है। धनंजय मुंडे के इस्तीफे के बाद, उनके पास जो विभाग था, उसे राकांपा के वरिष्ठ नेता छगन भुजबल को सौंप दिया गया है।



दृष्टिबाधित खिलाड़ियों ने खेला दोस्ताना क्रिकेट मैच

दक्षिण भारत राष्ट्रमत
dakshinbharat.com

बेंगलूरु। शहर के दृष्टिबाधित खिलाड़ियों की दो टीमों के बीच रविवार को एक दोस्ताना क्रिकेट मैच 'टीम धुलाई' और 'टीम पिटाई' के

बीच खेला गया, जिसमें दृष्टिबाधित खिलाड़ियों तथा उनके दृष्टिवान साथियों ने जमकर आनन्द लिया। टीम धुलाई ने प्रतिद्वंदी टीम को 25 रनों से हराकर जीत दर्ज की। इस मुकाबले ने न केवल दृष्टिबाधित प्रतिभागियों को आकर्षित किया, बल्कि उनके दृष्टिबाधित दोस्तों को भी इसमें शामिल होने के लिए प्रोत्साहित किया। मैच में दृष्टिबाधित खिलाड़ी आसानी से ध्वनि-सक्षम गेंदों को प्रभावी ढंग से ट्रैक कर सके। दोस्ताना क्रिकेट मुकाबले के दौरान मित्र ज्योति की संस्थापक एवं प्रबंधन्यासी सुशी मधु सिंघल ने प्रतिभागियों का उत्साहवर्धन किया।



जेपीपी जैन युवा फाउंडेशन ने आगामी कार्यक्रमों पर की चर्चा

दक्षिण भारत राष्ट्रमत
dakshinbharat.com

बेंगलूरु। आचार्यश्री पार्श्वचंद्रजी एवं डॉ. पद्मचंद्रजी के आशीर्वाद से जेपीपी जैन युवा फाउंडेशन का गठन हुआ था जिसकी अध्यक्ष पद की जिम्मेदारी चेतन कोठारी को सौंपी गई थी। रविवार को फाउंडेशन की एक बैठक का आयोजन हुआ जिसमें नई कार्यकारिणी समिति के रूप में

अध्यक्ष चेतन कोठारी, उपाध्यक्ष आनंद सियाल एवं सिद्धार्थ गोटावत, मंत्री अक्षय श्रीश्रीमाल, कोषाध्यक्ष निशांत मकाना, सहमंत्री विशाल लोढ़ा, संगठनमंत्री वर्धमान श्रीश्रीमाल, प्रचार-प्रसार मंत्री प्रवीण बोहरा, सदस्य कल्पेश नाहर, संजय कोठारी, संदीप बाफना, विकास बोहरा, लतेश लोढ़ा, विनोद बोहरा को शामिल किया गया। बैठक में अक्षय तृतीया पारणा महोत्सव, दैनिक विहार सेवा, जयमल जैन संस्कार शिविर

एवं अहिंसा-पर्यावरण रैली आदि कार्यों की समीक्षा की गई और सहयोगियों को धन्यवाद दिया गया।

साथ ही आगामी 11 जून को रायचूर में आयोजित मुमुक्षु दिलीप धोका के दीक्षा महोत्सव व 29 जून को आयोजित जेपीपी प्रीमियर लीग-टर्फ क्रिकेट टूर्नामेंट के आयोजन को लेकर भी चर्चा हुई तथा खेल समिति का गठन किया गया। कोषाध्यक्ष निशांत मकाना ने सभी को धन्यवाद दिया।

क्या देशभक्त होना इतना मुश्किल है: खुर्शीद

दक्षिण भारत राष्ट्रमत
dakshinbharat.com

नई दिल्ली/भाषा। 'ऑपरेशन सिंदूर' के बाद वैश्विक स्तर पर भारत का पक्ष रखने वाले प्रतिनिधिमंडलों में से एक में शामिल कांग्रेस के वरिष्ठ नेता सलमान खुर्शीद ने सोमवार को कहा कि यह दुखद है कि देश में लोग राजनीतिक का मुकाबला करने के लिए ऐसा किया जा सकता है।

आरबीआई की मौद्रिक नीति समिति (एम्पीसी) चार जून को अगली द्विमासिक नीति पर विचार-विमर्श शुरू करेगी और छह जून (शुक्रवार) को बैठक में लिए गए निर्णय की घोषणा करेगी।

केंद्रीय बैंक ने फरवरी और अप्रैल में प्रमुख ब्याज दर (रेपो) में 0.25 प्रतिशत की कटौती की थी, जिससे यह घटकर छह प्रतिशत पर आ गई है। आरबीआई गवर्नर संजय मल्होत्रा की अध्यक्षता वाली छह सदस्यीय एम्पीसी ने अपनी अगली नीति में रुख को तटस्थ से बदलकर उदार करने का भी फैसला किया था।



कर रहे हैं। क्या देशभक्त होना इतना मुश्किल है?" खुर्शीद का यह पोस्ट कांग्रेस सांसद शशि थरुर पर उदित राज और पार्टी के कुछ अन्य नेताओं के हमलों के बाद आया है। उदित राज ने तो थरुर को भाजपा का 'सुपर प्रवक्ता' करार दिया था। थरुर सात प्रतिनिधिमंडलों में से एक का नेतृत्व कर रहे हैं और इस समय ब्राजील में हैं। खुर्शीद ने रविवार को इंडोनेशिया में थिंक टैंक के साथ बातचीत के दौरान कहा था कि कश्मीर में लंबे समय से "बड़ी समस्याएं" थीं और अनुच्छेद 370 को निरस्त करने से आखिरकार इनका अंत हो गया। इस टिप्पणी का सत्तारूढ़ भाजपा के नेताओं ने स्वागत किया और इसे लेकर एक राजनीतिक विवाद भी खड़ा हो गया।

अजित ने लाडकी बहिन योजना के भुगतान में चूक स्वीकार की

शिवसेना (उबाठा) ने इस्तीफा मांगा

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र के उपमुख्यमंत्री अजित पवार ने सोमवार को माना कि पिछले साल शुरू हुई लाडकी बहिन योजना के तहत वित्तीय सहायता का भुगतान सभी महिला आवेदकों को करके चूक हुई। पवार ने कहा कि जांच के माध्यम से इस गलती को ठीक किया जाएगा, ताकि यह सुनिश्चित किया जा सके कि केवल वारंवारिक लाभार्थियों को ही सहायता प्राप्त हो। उन्होंने इस चूक के लिए जल्दबाजी में योजना के क्रियान्वयन को जिम्मेदार उदाहरी।

लाडकी बहिन योजना की घोषणा पिछले साल नवंबर में हुए राज्य विधानसभा चुनाव से कुछ महीने पहले की गई थी। वित्त मंत्रालय का कार्यभार संभाल रहे पवार ने बारामती में संवाददाताओं से कहा, हमने सभी महिला आवेदकों को वित्तीय लाभ देकर गलती की। हमारे पास आवेदनों की



जांच करने और अयोग्य लोगों की पहचान करने के लिए बहुत काम समय था। उस समय, दो से तीन महीने में चुनावों की घोषणा होनी थी। हालांकि, उन्होंने कहा कि महिलाओं के बैंक खातों में जमा धनराशि वापस नहीं ली जाएगी।

पवार ने कहा, जब इस योजना की शुरुआत की गई थी, तो सरकार ने अपील की थी कि केवल पात्र महिलाएं ही आवेदन करें, लेकिन ऐसा नहीं हुआ। इसकी जांच की जा रही है। केवल जरूरतमंद महिलाओं को ही मासिक सहायता राशि मिलेगी। पवार के इस गलती की बात स्वीकार करने के बाद शिवसेना (उबाठा) सांसद संजय राउत ने

उनके इस्तीफे की मांग की। राउत ने आरोप लगाया कि राष्ट्रवादी कांग्रेस पार्टी (राकांपा) के नेता पवार के नेतृत्व वाले वित्त विभाग ने वोटों की खातिर सरकारी धन की लूट को बढ़ावा दिया।

मुख्यमंत्री माजी लाडकी बहिन योजना 17 अगस्त 2024 को शुरू की गई थी, जिसका लक्ष्य 21 से 65 साल की आयु की उन महिलाओं को सहायता प्रदान करना है, जिनकी अधिकतम वार्षिक आय 2.5 लाख रुपए से कम है। आवेदकों को सितंबर महीने से लाभ मिलना शुरू हो गया था।

इस योजना के तहत पात्र महिलाओं को 1,500 रुपए की मासिक सहायता राशि दी जाती है। माना जाता है कि इस योजना ने महाराष्ट्र विधानसभा चुनाव में महायुति गठबंधन की जीत में अहम भूमिका निभाई। महिला एवं बाल विकास मंत्रालय ने हाल ही में 2,289 सरकारी कर्मचारियों की पहचान की, जिन्होंने गरीब महिलाओं के लिए बनाई गई इस योजना का लाभ उठाया था।

बैंगलूरु/दक्षिण भारत । कर्नाटक सरकार ने सोमवार को 'गृह आरोग्य योजना' के राज्यव्यापी विस्तार की घोषणा की, जिसके तहत ग्रामीण क्षेत्रों में 30 वर्ष और उससे अधिक आयु के लोगों को 14 गैर-संचारी रोगों (एनसीडी) की जांच और उपचार की सुविधा प्रदान की जाएगी। शुक्रात में पायलट परियोजना के तौर पर 24 अक्टूबर, 2024 को कर्नाटक के मुख्यमंत्री सिद्धरमैया ने कोलार जिले में इस योजना को शुरू किया था। योजना के तहत, स्वास्थ्य दलों ने प्रमुख गैर-संचारी रोगों का पता लगाने के लिए घर-घर जाकर स्वास्थ्य जांच की। अधिकारियों ने बताया कि इसकी सफलता के बाद, आवश्यक स्वास्थ्य सेवाओं तक समान पहुंच सुनिश्चित करने के लिए इस योजना को कर्नाटक के सभी जिलों में विस्तारित किया जाएगा। स्वास्थ्य एवं परिवार कल्याण विभाग ने एक बयान में कहा, 'शुक्रात में 30 वर्ष और उससे अधिक आयु के व्यक्तियों में प्रमुख एनसीडी के लिए जांच की गई, जिसमें मधुमेह, उच्च रक्तचाप, कैंसर जैसी बीमारियां शामिल हैं। अब चूंकि गृह आरोग्य योजना' का राज्य भर में विस्तार किया जाएगा, कार्यक्रम की प्रमुख विशेषताओं में 30 वर्ष और उससे अधिक आयु के व्यक्तियों के लिए 14 एनसीडी के लिए मुक्त जांच शामिल होगी। पिछले साल एक जिले में इस योजना की शुरुआत का जाँच करते हुए स्वास्थ्य मंत्री विनेश गुंडुसवार ने कहा, "हम इसे सभी जिलों तक ले जाना चाहते थे, लेकिन कार्यक्रम में संशोधनों के कारण हमें इसमें कुछ और समय लग गया है। पहले हम केवल छह गैर-संचारी रोगों को ही शामिल कर रहे थे...लेकिन, अब इसमें 14 गैर-संचारी रोग शामिल किए गए हैं...[यिनकी इस योजना के तहत जांच की जा सकती है।]"

सुविचार

प्रेम का गणित राधा-कृष्ण ने सिखाया, जहाँ बिना सवाल और जवाब के सब कुछ हल हो जाता है।

दक्षिण भारत राष्ट्रमत

चेहरों पर शराफत, दिलों में ...?

पीपुल्स डेमोक्रेटिक पार्टी (पीडीपी) की अध्यक्ष महबूबा मुफ्ती का यह बयान कि 'जम्मू-कश्मीर को समझ, दोस्ती और सहयोग का पुल बनना चाहिए, युद्ध का अखाड़ा नहीं', उनकी एक नेक इच्छा तो हो सकती है, लेकिन वर्तमान में ऐसे शब्द कोई मायने नहीं रखते। खासकर तब, जब पहलगाम में हमारे देशवासियों पर इतना बड़ा आतंकी हमला हुआ। उसके जवाब में भारत ने पाकिस्तान के आतंकी ठिकानों को निशाना बनाया और उसने हमारे सैन्य प्रतिष्ठानों और आम नागरिकों पर हमला किया। भारत के सशस्त्र बलों की सतर्कता और वैज्ञानिक शक्ति के कारण पाकिस्तान के नापाक इरादे नाकाम हो गए। उसने तो तबाही मचाने के लिए कोई कसर नहीं छोड़ी थी। जम्मू-कश्मीर भारत-पाक के बीच सहयोग का पुल कैसे हो सकता है, जब इस पड़ोसी देश ने अस्तित्व में आते ही उस पर हमला कर दिया था? हमारे कुछ नेताओं में शत्रुबोध का अभाव है, इसलिए वे ऐसे बयान देते हैं। हमें इस बात को समझने की जरूरत है कि भारत पर पाकिस्तान की ओर से बार-बार हो रहे आतंकी व सैन्य हमलों की वजह जम्मू-कश्मीर नहीं है। अगर इस केंद्रशक्ति प्रदेश को लेकर कोई विवाद न होता तो पाकिस्तान किसी दूसरे मुद्दे पर लड़ने को आमादा रहता। पाकिस्तान की ओर से किए जा रहे हमलों की वजह उसका 'दो कौमी नजरिया' है, जो उसे भारत के साथ नफरत करने के लिए उकसाता है। अगर भारत सरकार बहुत उदारता दिखाते हुए पाकिस्तान की मौजूदा मांगें पूरी कर दे, तो भी वह कोई नया बखेड़ा पैदा करेगा। टीबी चैनलों और यूट्यूब चैनलों पर कुछ मासूम बुद्धिजीवी यह कहते मिल जाते हैं कि 'हम तो एक ही जैसे लोग हैं, बस कश्मीर का मुद्दा हल हो जाए, फिर कोई झगड़ा नहीं रहेगा', जो सरासर गलत है। हमसे झगड़ा मोल लेने के लिए पाकिस्तान सैकड़ों वजह पैदा कर सकता है। महबूबा मुफ्ती द्वारा जम्मू-कश्मीर की तुलना 'दो लड़ते हाथियों के पैरों तले रेंदी गई घास' से करना भी समझ से परे है। इसे वोटकैंक की राजनीति कहा जाए या उनकी अनभिज्ञता? जम्मू-कश्मीर ने आतंकवाद का भयानक दौर देखा है। कश्मीरी पंडितों के साथ क्या हुआ था? क्या महबूबा मुफ्ती नहीं जानतीं? सिंधु जल संधि रथगिरि किए जाने पर उनकी इस टिप्पणी में राजनीतिक परिपक्वता का अभाव झलकता है कि 'पाकिस्तान की सरकार के साथ हमारे राजनीतिक मतभेद हो सकते हैं, लेकिन यहां के लोगों के साथ नहीं।' क्या भारत सरकार ने बेवजह इतना बड़ा फैसला ले लिया? क्या खून और पानी साथ-साथ बहते रहें और सरकार कोई सख्त कदम न उठाए? भारत ने पाकिस्तान की आम जनता का कभी अहित नहीं किया, बल्कि हमारे हिस्से का पानी भी उसे मिलता रहा। तीन बड़े युद्धों के बावजूद पानी बहता रहा। क्या पाकिस्तान की आम जनता ने कभी इसके लिए भारत को धन्यवाद कहा? क्या हमारे देश में हुए आतंकी हमलों के विरोध में वहां कोई जुलूस निकला? क्या पाकिस्तानी जनता कभी इस बात को लेकर अपनी फौज के खिलाफ मजबूती से खड़ी हुई कि दुश्मनी बंद करें, भारत से संबंध सुधारें? कभी नहीं, क्योंकि उसका ब्रेनवॉश हो चुका है। जब पहलगाम आतंकी हमले की खबर सोशल मीडिया पर आई तो पाकिस्तानियों की प्रतिक्रिया कैसी थी? उस पर बहुत लोग खुशी का इजहार कर रहे थे। यह है पाकिस्तान की जनता! क्या 22 अप्रैल के बाद इस्लामाबाद, रावलपिंडी, लाहौर या कराची से एक व्यक्ति ने भी आवाज उठाई कि पहलगाम हमले के दोषियों को दंड मिलना चाहिए और आतंकवादियों के अंडे बंद होने चाहिए? भारत में 'ऑपरेशन सिंदूर' चलाकर जिन आतंकवादियों का खाला किया, उन्हें श्रद्धांजलि देने के लिए सैन्य अधिकारियों के साथ कौन खड़ा था? इन आतंकवादियों को चंदा कौन देता रहा है? पाकिस्तानी जनता! चेहरों पर शराफत, दिलों में नफरत का खेल बहुत हो गया। अब पाकिस्तान के कर्मों का हिसाब होना ही चाहिए।

ट्वीटर टॉक



नारी हर जिम्मेदारी निभाने में निपुण हैं, चाहे वह राशन की हो या शासन की। आज राष्ट्रीय अध्यक्ष आदरणीय श्री जे.पी. नन्दा जी के साभिध्य में आयोजित अमर वीरांगना अहिल्याबाई होलकर की त्रिशताब्दी जयंती के अवसर पर जयपुर के एंटरटेनमेंट पैराडाइज में आयोजित कार्यक्रम में शामिल हुईं।

-वसुंधरा राजे



राजरथान धरोहर प्राधिकरण के अध्यक्ष एवं पूर्व राज्यसभा सांसद श्री ऑंकार सिंह जी लखावत की धर्मपत्नी श्रीमती रतन कंदर जी के निधन का दुःख समाचार प्राप्त हुआ। मेरी संवेदनाएं शोक संतप्त परिजनों के साथ हैं।

-भजनलाल शर्मा



दक्षिण कोरिया में आयोजित एशियाई एथलेटिक्स चैंपियनशिप 2025 में 24 पदक जीतकर भारत दूसरे स्थान पर रहा। इस प्रतियोगिता में देश का नाम रोशन करने वाले सभी खिलाड़ियों को हार्दिक बधाई एवं शुभकामनाएं।

-वासुदेव देवनानी

प्रेरक प्रसंग

भाव की आराधना

एक बार युंवावन में एक संत श्री बांके बिहारी जी के चरणों का दर्शन कर रहे थे। उनके होठों पर एक मधुर भाव अनायास ही फूट पड़ा श्री बिहारी जी के चरण कमल में नयन हमारे अटके, नयन हमारे अटके। उसी समय वहां एक सामान्य भक्त भी खड़ा था। उस संत का प्रेममय गान उसके हृदय में उतर गया। घर पहुंचते ही वह भक्त, उसी भजन को गुनगुनाने लगा। उसने गू दिया श्री बिहारी जी के नयन कमल में चरण हमारे अटके' शब्द उलट गए, पर प्रेम सीधा था। वह टुटि से अनभिज्ञ, उसी उलटे भाव को बार-बार गाता रहा। भाव की तीव्रता इतनी थी कि उसका रोम-रोम भक्ति में झूमने लगा। लेकिन प्रभु भाव के पारखी हैं। श्री बिहारी जी ने जब यह अनूठा, अनगढ़, किन्तु अत्यंत भावपूर्ण प्रेम देखा, तो वे स्वयं अपने धाम से उतरकर उस भक्त के समक्ष प्रकट हो गए। भक्त रो पड़ा, गबराते हुए बोला 'प्रभु! मुझसे बड़ी भूल हो गई। मैंने आपके नयन कहकर अपने चरण वहां अटका दिए।' श्री बिहारी जी ने मंद मुस्कान के साथ कहा 'अरे भैया! मेरे अनेक भक्त हैं, पर तैरे जैसा निराला प्रेमी दुर्लभ है। लोग अपने नयन मेरे चरणों में अटकाते हैं, पर तूने तो मेरे ही नयन अपने चरणों में अटका दिए! पर मैं शब्दों का नहीं, भावों का भूखा हूँ।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regd.No.RNI No.: TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ताकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदायकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - **दक्षिण भारत राष्ट्रमत**

सामयिक



पाकिस्तान के बारे में यह आम धारणा निर्मित हो चुकी है कि वह आतंकवाद को बढ़ावा देता है। इसके अलावा यहां पर आतंकवादी संगठनों को वित्त पोषित भी किया जाता है। विश्व के कई देश आतंकवाद को समाप्त करने के लिए आवाज उठा रहे हैं। लेकिन बड़ा सवाल यह है कि जब तक आतंकवाद को वित्त पोषित किया जाता रहेगा, तब तक उसे समाप्त करना कठिन है।

आतंकवाद के वित्तपोषण पर रोक जरूरी

सुरेश हिंदुस्तानी
मोबाइल : 9770015780

आतंकवाद को आश्रय देने वाले देश पाकिस्तान की असलियत को उजागर करने के लिए भारत ने बहुत बड़े रणनीतिक स्तर पर कार्य किया है। एक तरफ जहां पाकिस्तान केवल तीन ऐसे मुस्लिम देशों का समर्थन प्राप्त करने में सफल रहा है, जो उसे पहले से ही समर्थन कर रहे थे। वहीं भारत ने इससे आगे बढ़कर वैश्विक समुदाय के समक्ष पाकिस्तान को आतंकियों को संरक्षण देने वाला देश बताने में कोई संकोच नहीं किया। भारत ने विश्व के तमाम देशों में अपने प्रतिनिधि मंडल भेजकर भारत का पक्ष रखकर यह बताने का प्रयास किया है कि आतंकी हमला पाकिस्तान की ओर से किया गया। इसके विपरीत भारत की ओर से केवल जवाबी कार्यवाही ही की गई है, जिसका भारत को पूरा अधिकार है। भारत के प्रतिनिधि मंडलों की ओर से इस सच को दुनिया को बताने का प्रयास किया जा रहा है कि भारत की ओर से पाकिस्तान पर हमला नहीं किया गया, बल्कि आतंकवाद पर प्रहार किया गया। इसी बात पर भारत को विश्व समुदाय का समर्थन भी मिल रहा है। सबसे खास बात यह है पाकिस्तान में जहां अपनी ही सरकार

विपक्ष के निशाने पर है, वहीं भारत सरकार ने अपनी कूटनीतिक चाल चलते हुए इन प्रतिनिधि मण्डलों में सत्ता पक्ष के नेताओं के साथ ही विपक्ष के कई प्रभावी नेताओं को शामिल किया है। यही नेता विश्व के देशों में भारत का पक्ष मजबूती से रख रहे हैं। इससे स्वाभाविक रूप से विश्व विरादरी से पाकिस्तान पर अलग थलग होने का गंभीर खतरा भी उत्पन्न हो गया है। यह बात सही है कि पाकिस्तान में आश्रय और संरक्षण प्राप्त करने वाले आतंकी आकाओं को आतंकी गतिविधियों को बढ़ाने के लिए वित्त पोषण प्राप्त होता रहा है। इसका आशय स्पष्ट है कि पाकिस्तान आतंक को समाप्त करने के लिए तैयार नहीं है। क्योंकि आतंकवादियों को जब तक वित्त पोषित किया जाता रहेगा, तब तक पाकिस्तान की ओर से आतंक फैलाने वालों पर अंकुश लगाने की कल्पना भी नहीं की जा सकती। इसलिए आतंकवाद को समाप्त करने के लिए सबसे पहले उसके वित्त पोषण पर रोक लगाना बहुत जरूरी है।

यहां यह कहना बहुत आवश्यक है कि पाकिस्तान गिड़गिड़ाकर समर्थन पाने का प्रयास कर रहा है, वहीं भारत की ओर से पाकिस्तान को अलग थलग करने का ठोस प्रयास भी किया जा रहा है। जिसमें भारत का बहुत हद तक सफलता भी मिल रही है। आज के समय में पाकिस्तान इस बात को नकारने का साहस नहीं कर सकता कि

उसके देश में आतंकवादी संगठन सक्रिय नहीं हैं। क्योंकि यह तथ्य विश्व के सामने उजागर हो चुका है। आज भी पाकिस्तान में लश्कर ए तैयबा, लश्कर ए ओमर, जैश ए मोहम्मद, हरकतुल मुजाहिदीन, सिपाह ए सहाबा, हिज्बुल मुजाहिदीन आदि पाकिस्तान में रहकर अपनी आतंकी गतिविधियाँ चलाते हैं। कई मामलों में आईएसआई से इन्हें सक्रिय प्रशिक्षण एवं अन्य सहयोग भी मिलते हैं। इतना ही नहीं कई बार सेना और सरकार का भी खुला संरक्षण भी इनको मिलता रहा है। पाकिस्तान सरकार की मानें तो उसके यहां 20 से अधिक आतंकी संगठन सक्रिय हैं, जबकि संयुक्त राष्ट्र सुरक्षा परिषद इस संख्या को 150 से अधिक तक बताता है। वहीं, अमेरिकी स्टेट डिपार्टमेंट के मुताबिक यह संख्या 70 से अधिक है। वैश्विक समुदाय के दबाव में पाकिस्तान कई बार आतंकी समूहों के विरोध में कार्यवाही करने की बात करता है, लेकिन वहीं दूसरी ओर सेना और राज्य सरकारों की ओर से आतंकी संगठनों को खाद पानी प्राप्त होता रहता है। इससे पता चलता है कि पाकिस्तान में आतंकवाद की जड़ें बहुत ही गहरी हैं। वैश्विक समुदाय को पाकिस्तान की वास्तविकता बताने के लिए भारत की ओर से ठोस रणनीति बनाकर कार्यवाही को अंजाम दिया जा रहा है। जहां पाकिस्तान सरकार को अपने ही देश के विपक्षी दलों के कोप का सामना करना

पड़ रहा है, वहीं भारत सरकार के साथ विपक्ष के सांसदों ने पाकिस्तान की पोल खोलने के लिए सामूहिक वैश्विक अभियान चलाया है। इससे पाकिस्तान को यह डर सता रहा है कि कहीं पाकिस्तान एक बार फिर से ग्रे सूची में नहीं आ जाए। ऐसा इसलिए भी है, क्योंकि पाकिस्तान की तसवीर यही चित्र प्रदर्शित कर रही है। आर्थिक बदहाली के दौर से गुजर रहे पाकिस्तान में अब इतना साहस नहीं है कि वह विश्व के आर्थिक प्रतिबंधों को झेल सके। इसमें पाकिस्तान में आंतरिक विरोधाभास आग में घी डालने का कार्य कर रहा है। ब्लूचिस्तान में पाकिस्तान से अलग होने के लिए चल रहे आंदोलन में और तेजी आई है। इतना ही नहीं बीएलए ने तो कई कदम आगे बढ़कर अपने आपको स्वतंत्र देश घोषित कर दिया है। ब्लूचिस्तान का यह कदम पाकिस्तान को बहुत कमजोर करने वाला है। पाकिस्तान के बारे में यह आम धारणा निर्मित हो चुकी है कि वह आतंकवाद को बढ़ावा देता है। इसके अलावा यहां पर आतंकवादी संगठनों को वित्त पोषित भी किया जाता है। विश्व के कई देश आतंकवाद को समाप्त करने के लिए आवाज उठा रहे हैं। लेकिन बड़ा सवाल यह है कि जब तक आतंकवाद को वित्त पोषित किया जाता रहेगा, तब तक उसे समाप्त करना कठिन है। इसलिए सबसे पहले आतंकवादी संगठनों के वित्त पोषण पर लगाम लगाने की आवश्यकता है।

नजरिया

आम आदमी की सवारी है साइकिल



घर पहुंचने का एकमात्र साधन बनी थी। लॉकडाउन के दौरान लाखों लोगों के घर पहुंचने का सबसे उपयोगी साधन बनने से लोगों को यह बात अच्छी तरह समझ में आ गयी की साइकिल आज भी आम लोगों का सबसे सरस्ता व सुलभ साधन है। वर्ष 2020 में विश्व साइकिल दिवस के दिन ही भारत की सबसे बड़ी साइकिल निर्माता कम्पनी एटलस बंद हो गयी थी। प्रतिवर्ष 40 लाख साइकिल का उत्पादन करने वाली भारत की सबसे बड़ी व दुनिया की जानी मानी कम्पनी एटलस के बंद होने से साइकिल उद्योग को बड़ा धक्का लगा है। एटलस की फेक्ट्री बंद होने से वहां काम करने वाले करीबन एक हजार लोग बेरोजगार हो गये। एटलस साइकिल कम्पनी की स्थापना 1951 में हुई थी। इसका कई विदेशी साइकिल निर्माता कंपनियों के साथ गठबंधन था। जिस कारण एटलस कम्पनी की साइकिल दुनिया भर की श्रेष्ठ साइकिलों में शुमार होती थी। बढ़ते प्रदूषण की वजह से दुनिया के बहुत से देशों में साइकिल चलाने को बढ़ावा दिया जा रहा है। नीदरलैंड की राजधानी एम्स्टर्डम में सिर्फ साइकिल चलाने की ही अनुमति है। भारत में भी दिल्ली, मुंबई, पुणे, अहमदाबाद और चंडीगढ़ में सुरक्षित साइकिल लेन का निर्माण किया गया है। उत्तर प्रदेश में भी 200 किलोमीटर लम्बा एशिया का सबसे लंबा साइकिल हाई वे बना है। अभी देश में साइकिल चालकों के अनुपात में साइकिल रोड विकसित किए जाने की प्रबल आवश्यकता है। पर्यावरण संरक्षण की दृष्टि से देखा जाए तो दुनिया के देशों में साइकिल की वापसी पर्यावरण की दृष्टि से एक शुभ संकेत माना जा सकता है। भारत सरकार अपनी साइकिल परिवहन व्यवस्था में कुछ जरूरी मूलभूत सुधार करके आम और खास लोगों को साइकिल चलाने के लिए प्रेरित कर सकती है। सरकार के इस कदम से ऐसे सभी लोग प्रेरणा पा सकते हैं। जिनकी प्रतिदिन औसत यातायात दूरी पांच-सात किलोमीटर के आसपास बैठती है। हमारे देश की कई राज्य सरकारें अपने स्कूली छात्र-छात्राओं को बड़ी संख्या में साइकिल वितरण कर रही हैं। जिससे साइकिल सवारों की संख्या में वृद्धि हुई है। 'द एनर्जी ऐंड रिसर्च इंस्टीट्यूट' के अनुसार पिछले एक दशक में साइकिल चालकों की संख्या ग्रामीण क्षेत्रों में 43 फीसदी से बढ़कर 46 फीसदी हो गई है। जबकि शहरी क्षेत्रों में यह संख्या 46 फीसदी से घटकर 42 फीसदी पर आ गई है। इसकी मुख्य वजह साइकिल सवारी का असुरक्षित होना ही पाया गया है। अब समय आ गया है कि शहर एवं गांव में साइकिल चालन को एक बड़े स्तर पर प्रोत्साहन देने का। ताकि बढ़ते प्रदूषण को कुछ हद तक रोक़ा जा सके। शहरों में समर्पित साइकिल मार्गों का निर्माण किया जाना चाहिये। हमें विश्व साइकिल दिवस को महज एक सांकेतिक कवायद के रूप में नहीं देखना चाहिये। आज के दिन हमें हम ही मन इस बात का संकल्प लेना चाहिये कि हम हमारे रोजमर्रा के काम साइकिल से पूरा करेंगे। तभी सही मायने में साइकिल दिवस मनाया सफल हो पायेगा।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regd.No.RNI No.: TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ताकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदायकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - **दक्षिण भारत राष्ट्रमत**



कॉलेज के जरूरतमंद विद्यार्थियों के लिए निःशुल्क पुस्तकें उपलब्ध

जयगोपाल गरोडिया चैरिटेबल बुक बैंक की है यह सेवा

दक्षिण भारत राष्ट्रमत
dakshinbharat.com

चेन्नई। शहर के अन्नानगर में संघालित जेजीवीटी ट्रस्ट का जयगोपाल गरोडिया चैरिटेबल बुक बैंक ने उन कॉलेज विद्यार्थियों से आवेदन आमंत्रित किए हैं जिन्हें निःशुल्क पुस्तकों की आवश्यकता है। फॉर्म और उपलब्ध पुस्तकों की जानकारी, कक्षा 11 से 12 तक के विद्यार्थी पहचान पत्र दिखाने पर फॉर्म बुक बैंक में भी उपलब्ध हैं। बुक बैंक में

वाणिज्य, लेखा, विज्ञान, कला, कंप्यूटर विज्ञान, प्रबंधन अध्ययन आदि विषयों की 600 से अधिक पुस्तकों की लगभग चालीस हजार प्रतियां हैं। कॉलेज अधिकारियों द्वारा प्रमाणित आवेदन पत्र के साथ छात्र के निवास का प्रमाण पत्र कार्य दिवसों में सुबह 10 बजे से शाम 4 बजे के बीच व्यक्तिगत रूप से जमा करना होगा।

इस सेवा के लिए कोई भी जमानत राशि या प्रोसेसिंग फीस नहीं है। वरतारविधि साक्ष्य प्रस्तुत करना ही पर्याप्त है। विद्यार्थियों को अपनी परीक्षाएं पूरी करने के बाद

किताबें वापस कर देनी चाहिए। पुस्तक बैंक पिछले 25 वर्षों से परीक्षार्थी जयगोपाल गरोडिया के सपने को साकार करने के लिए काम कर रहा है, जिन्होंने विधियों को शिक्षा प्रदान करने के लिए शैक्षणिक संस्थानों की एक शृंखला स्थापित करने में महत्वपूर्ण भूमिका निभाई थी। राज्य भर के 250 कॉलेजों के लगभग एक लाख अठारह हजार छात्र अब तक लाभान्वित हो चुके हैं। अब तक बुक बैंक ने अन्ना विश्वविद्यालय और मद्रास विश्वविद्यालय स्तर पर सात स्वर्ण पदक विजेता तैयार किए हैं।



साउथर्न स्ट्रीट प्रीमियर लीग का हुआ शुभारंभ

दक्षिण भारत राष्ट्रमत
dakshinbharat.com

चेन्नई। दक्षिण भारत में अपनी तरफ का पहला टी-10 टेनिस बॉल क्रिकेट टूर्नामेंट साउथर्न स्ट्रीट प्रीमियर लीग का भव्य शुभारंभ चेन्नई में किया गया। इस क्रिकेट टूर्नामेंट का मुख्य उद्देश्य दक्षिण भारतीय राज्यों से क्रिकेट के प्रति बेजोड़ जुनून एवं प्रतिभाओं को विश्व स्तरीय क्रिकेट स्टेडियमों तक पहुंचाकर खिलाड़ियों को विश्वस्तरीय क्रिकेट की दुनिया से परिचित करवाना है।

आगामी अगस्त माह में दक्षिण भारत के छः राज्यों और एक केंद्र शासित प्रदेश का प्रतिनिधित्व करने वाले बारह सर्वश्रेष्ठ क्रिकेट टीमों (प्रत्येक टीम में पच्चीस खिलाड़ी) टेनिस बॉल क्रिकेट टूर्नामेंट हेतु प्रतिस्पर्धाएं करेंगी। इन प्रतिस्पर्धाओं हेतु पुरस्कार राशि तीन करोड़ रुपये रखी गई है। क्रिकेट टूर्नामेंट का शुभारंभ साउथर्न स्ट्रीट प्रीमियर लीग (एसएसपीएल) के अध्यक्ष नवाबजादा मोहम्मद आसिफ अली सेलिब्रिटी संरक्षक रवी मोहन तथा एसएसपीएल के निदेशक एलटी आनंद ने एक भव्य कार्यक्रम

में एसएसपीएल के आधिकारिक लोगो तथा पांच फीट ऊंची ट्रॉफी का भी अनावरण किया गया। एसएसपीएल आयोजकों ने इस अवसर पर बताया कि खिलाड़ियों को इस टूर्नामेंट में भाग लेने के लिए चयन प्रक्रिया सभी दक्षिण भारतीय राज्यों एवं उनके मेट्रो शहरों में आयोजित की जाएगी। तीन स्तरीय चयन प्रक्रिया महीने भर चलेगी जिसमें स्थानीय क्रिकेट प्रतिभाएं अपना शानदार प्रदर्शन करते हुए अंतरराष्ट्रीय क्रिकेट जगत में अपना अलग पहचान बना सकती हैं।

जैन युवा मंच 'नवकिरण' द्वारा श्रवणबेलगोला एवं मंदारगिरि यात्रा का आयोजन



दक्षिण भारत राष्ट्रमत
dakshinbharat.com

बेंगलूरु। दिगम्बर जैन युवा मंच नवकिरण' द्वारा आध्यात्मिक उन्नति को समर्पित एक पावन



पहल के अंतर्गत श्री श्रवणबेलगोला एवं मंदारगिरि की भक्ति यात्रा का आयोजन किया गया, जिसमें शहर के 500 श्रद्धालुओं ने उत्साहपूर्वक भाग लिया। इस यात्रा का उद्देश्य जैन युवाओं के बीच आध्यात्मिक विकास, सांस्कृतिक संरक्षण और एकता को बढ़ावा देना था। सचिन सेठी के नेतृत्व में आयोजित इस यात्रा में अंकित जैन, राहुल पहाड़िया तथा नवकिरण टीम के अन्य उत्साही सदस्यों ने सक्रिय भागीदारी निभाई। यात्रियों ने श्रवणबेलगोला में भगवान

गोमटेश्वर बाहुबली की भव्य एकाक्षर प्रतिमा के दर्शन किए और सामूहिक रूप से प्रार्थना, ध्यान और पूजन में भाग लिया। इसके पश्चात यात्रियों ने जैन तीर्थ मंदारगिरि के दर्शन किए और ध्यान साधना और पारंपरिक धार्मिक अनुष्ठानों में भाग लिया। इस यात्रा में समाज के वरिष्ठ सदस्य मनोज काला एवं ज्ञानचंद गंगवाल का सहयोग सराहनीय रहा। विलसन गार्डन के खंडेलवाल दिगम्बर जैन समाज के अध्यक्ष अशोक सेठी ने सभी प्रायोजकों व सहयोगियों को धन्यवाद दिया।

मद्रासी कैप ढहाये गए, बेघर परिवार आश्रमों में शरण ले रहे

दक्षिण भारत राष्ट्रमत
dakshinbharat.com

चेन्नई/नई दिल्ली। दिल्ली में वर्षों से मद्रासी कैप में रहे कृष्ण और उनके परिवार का नया घर अब 'सनलाइट आश्रम' है, जिसका विकल्प उन्होंने अपनी मर्जी से नहीं, बल्कि हताशा में चुना है क्योंकि शिविर को ढहा दिया गया है। कृष्ण ने कहा, हमारे पास आश्रम में शरण लेने के अलावा कोई विकल्प नहीं था। मेरा कार्यस्थल पास में ही है और कहीं दूर जाने का मतलब है रोजगार से हाथ धो बैठना। दिल्ली उच्च न्यायालय के आदेश के बाद नगर निगम अधिकारियों के तोड़फोड़ अभियान के कारण बारापुला ब्रिज के पास झुग्गी बस्तियों में स्थित उनका घर मलबे में तब्दील हो गया। आशियाना उजड़ने के बाद कृष्ण अब नया आश्रय ढूँढ़ने, अधिक एवं अग्रिम किराया भुगतान जैसी कई चुनौतियों का सामना कर रहे हैं। उन्होंने कहा, "हम सिर छिपाने के लिए जाहद ढूँढ़ने की कोशिश कर रहे हैं, लेकिन अग्रिम और अधिक किराया भुगतान के कारण यह काम मुश्किल लग रहा है। आश्रम जो कभी चार हजार रुपये लेता था अब आठ हजार रुपये मांग रहा है।" दशकों पुरानी झुग्गी बस्ती के ध्वस्त होने से 370 परिवार बेघर हो गए हैं, जिनमें से कई ने आश्रमों और सामुदायिक आश्रमों में अस्थायी शरण ली है। मद्रासी कैप में 60 वर्षों से रहने वाले वाहन चालक प्रशांत ने कहा कि 150 से अधिक लोग पास के आश्रमों में चले गए हैं। उन्होंने कहा,

"मैंने यहां अपने परिवार का पालन-पोषण किया। अब हम सात लोग एक कमरे में रहने को मजबूर हैं। उम्मीद नहीं थी कि हम अचानक सब कुछ खो देंगे।" निवासियों और कार्यकर्ताओं ने सरकार से इस तरह के अभियान से पहले उचित पुनर्वास सुनिश्चित करने का आग्रह किया। नरेला में सरकारी फ्लैट के लिए 189 परिवार पात्र पाए गए हैं, जबकि कई अन्य का दावा है कि उन्हें स्पष्ट जवाब ही नहीं दिया गया। पात्र परिवारों की सूची 12 अप्रैल को जारी की गई थी। अधिकारियों ने 30 मई को निवासियों को सूचित किया कि 31 मई से एक जुन तक नरेला के फ्लैट में स्थानांतरित होने के लिए बारापुला ब्रिज पर ट्रक मौजूद रहेंगे। सुमिधि ने कहा कि उनकी गर्भवती बेटी को नया घर नहीं मिल पाया है। कैप में 30 साल रहीं सुमिधि ने पूछा, "हमें कहा गया था कि हमें घर दिए जाएंगे, लेकिन हमें कुछ भी नहीं मिला। अब हम कहां जाएं?" दक्षिण पूर्वी दिल्ली के जिलाधिकारी अनिल बान्ना ने कहा कि दिल्ली उच्च न्यायालय द्वारा निर्देशित अतिक्रमण विरोधी अभियान के तहत तोड़फोड़ की गई। उन्होंने कहा, "बारापुला नाले के संकरे होने से सफाई करना मुश्किल हो गया और मानसून के दौरान बाढ़ आ गई थी। यह अभियान जरूरी था।" उन्होंने पुष्टि की कि 370 घरों को ध्वस्त किया गया है और 189 परिवार पुनर्वास के लिए पात्र पाए गए हैं। यह अभियान लोक निर्माण विभाग, दिल्ली शहरी आश्रय सुधार बोर्ड, राजस्व विभाग और दिल्ली पुलिस की सहायता से चलाया गया।



रॉटोप्लास्ट चैलेंजर्स टीम ने जीता 'कावस्टा' क्रिकेट कप

दक्षिण भारत राष्ट्रमत
dakshinbharat.com

बेंगलूरु। स्थानीय कर्नाटक एग्रीकल्चर वाटर पंप एंड स्पेयर्स ट्रेडर्स एसोसिएशन (कावस्टा) के तत्वावधान में कांवस्टा क्रिकेट कप 2025 का आयोजन गुरुकुल स्कूल मैदान में किया गया। रॉटोप्लास्ट चैलेंजर्स टीम ने फाइनल में वी-गार्ड केगरुज टीम को 5 विकेट से हराकर खिताब पर कब्जा जमाया। फाइनल में मैन ऑफ दि मैच रॉटोप्लास्ट टीम के नितिन को मिला जिसने 2 ओवर में 6 रन देकर 2 विकेट लिए। टूर्नामेंट के सर्वश्रेष्ठ खिलाड़ी का पुरस्कार वी-गार्ड टीम के कप्तान अभिजीत को मिला।

संस्था के अध्यक्ष सुनील सुराणा ने बताया कि संघ ने हर वर्ष की तरह इस बार भी खेल के साथ चैरिटी कार्यक्रम का आयोजन किया जिसमें कलाज्योति चैरिटेबल ट्रस्ट को करीब 1 लाख रुपये तक का आवश्यक सामान दान में दिया गया। कार्यक्रम में मुख्य अतिथि के रूप में उपस्थित सेवानिवृत्त मानद कैप्टन जी. धनंजय युडू और मेजर आर. रहमान का सम्मान किया गया। अध्यक्ष सुनील सुराणा ने सबका स्वागत किया। खेल मंत्री दिनेश डोशी और सचिव संजय भीमानी ने सबको धन्यवाद दिया। सहसचिव डेविड डी कोस्टा ने संभालन किया। इस मौके पर बड़ी संख्या में पदाधिकारी व पूर्व पदाधिकारी उपस्थित थे।



सरकारी स्कूल के विद्यार्थियों को पाठ्य सामग्री वितरित

दक्षिण भारत राष्ट्रमत
dakshinbharat.com

कोयम्बटूर। शहर के उपनगर सिरप्यालायम स्थित राजकीय माध्यमिक विद्यालय में स्कूल शुभारंभ समारोह में मुख्य अतिथि

के रूप में वर्धमान जैन सेवा संघ (कोयंबटूर) के संरक्षक ज्ञानचंद खारीवाल व विशिष्ट अतिथि के रूप में सेवा संघ के संस्थापक राजेश कुमार गदिया उपस्थित हुए। इस मौके पर उपस्थित बच्चों को सेवा संघ द्वारा पाठ्य पुस्तकें,

अभ्यास पुस्तिकाएं, पेन, पेंसिल, तिरुक्कुरल सहित मिठाइयां वितरित की गईं। ज्ञानचंद खारीवाल ने ध्वजारोहण किया। राजेश कुमार ने बच्चों को प्रेरणादायी संबोधन दिया। कार्यक्रम का संचालन प्रधान अध्यापिका रानी ने किया।



राष्ट्रसंत कमलेश मुनि का चातुर्मास प्रवेश 29 जून को, पोरुर से होगा प्रवेश

दक्षिण भारत राष्ट्रमत
dakshinbharat.com

कांचीपुरम। शहर के जैन स्थानक भवन में श्रद्धालुओं को संबोधित करते हुए राष्ट्रसंत कमलमुनिजी कमलेश ने अपने प्रवचन में कहा कि मंगल-अमंगल केवल मन का वहम होता है और उसका वास्तविक अर्थों में कोई भी महत्व नहीं है। नवकार मन्त्र का जाप करने से सभी कार्य शुभ होते हैं। इस मौके

पर कांचीपुरम में चेन्नई के उपनगर पोरुर से एक प्रतिनिधिमंडल संघ के अध्यक्ष ललित सांखला के नेतृत्व में मुनिश्री के पास पहुंचा और चेन्नई में चातुर्मास के लिए पोरुर से प्रवेश के लिए नियेदन किया। प्रतिनिधि मंडल में प्रकाशचन्द्र बंब, जगुराज बोरुन्दिया, रमेश कांकलिया, राजकुमार कांकलिया, सुरेश गुगलिया आदि शामिल थे। मुनिश्री ने सभी आगारों को ध्यान में रखते हुए पोरुर संघ की विनती को स्वीकार किया। पोरुर में

मुनिश्री का प्रवेश 8 जून को प्रस्तावित है। इसके अलावा साहुकार पेट जैन संघ के अध्यक्ष प्रकाशचन्द्र खिवसरा, मंत्री डॉ. संजय पीचा, कार्यध्यक्ष सुशील ललवाना भी मुनिश्री के दर्शन के लिए उपस्थित हुए और चातुर्मास के दौरान धार्मिक और आध्यात्मिक गतिविधियों के बारे में आवश्यक विचार विमर्श किया। उल्लेखनीय है कि मुनिश्री कमलेश मुनिश्री का चातुर्मास साहुकारपेट में होगा जिसका 29 जून को प्रवेश प्रस्तावित है।

चिंतामणि पार्श्वनाथ जैन मंदिर, कुमारापार्क

अंजनशलाका प्रतिष्ठा महोत्सव एवं सुराणा साधना संकुल का लोकार्पण सम्पन्न

सुराणा परिवार ने मुनिसुव्रत कुमारापार्क जैन संघ को सौंपे अधिकार

दक्षिण भारत राष्ट्रमत
dakshinbharat.com

बेंगलूरु। शहर के जाने माने दानवीर परिवार भवरीबाई-चेवरचन्द, दिलीप, आनंद सुराणा परिवार द्वारा कुमारापार्क में स्वद्वय से निर्मित सुराणा साधना संकुल का लोकार्पण एवं चिंतामणि पार्श्वनाथ भगवान की

अंजनशलाका प्रतिष्ठा का 13 दिवसीय महोत्सव सम्पन्न हुआ। सुराणा परिवार ने यह संकुल, समाज और जिनशासन के समर्पित करते हुए मुनिसुव्रत कुमारापार्क जैन संघ को विधिपूर्वक अधिकार सौंप दिया। रविवार को मंदिर के प्रतिष्ठा महोत्सव के अंतर्गत सुबह मुनिसुव्रत मंदिर से दीक्षा कल्याणक वरघोड़ा निकाला गया।

शोभायात्रा में साधु-साध्वियों सहित विभिन्न जैन संघ के सदस्यों व भक्तों की बड़ी उपस्थिति थी। क्षेत्र के विभिन्न मार्गों से गुजरते हुए यह शोभायात्रा सुराणा साधना संकुल पहुँची जहाँ संगीतकार विनोद गेमावत एवं उनकी टीम द्वारा दीक्षा कल्याणक विधान विधिपूर्वक सम्पन्न कराया। रविवार को शाम भजन गायक पारस गढ़ा द्वारा संगीतमय प्रस्तुति दी गई।

मध्यरात्रि में अंजनशलाका विधान शुरू हुआ, जिसमें देशभर से लगभग 40 जिन प्रतिमाओं का विधान आचार्यश्री अभयशेखरसूरीश्वरजी, आचार्यश्री हीरचंद्रसूरीश्वरजी व साध्वी संस्कारनिश्रीजी की निष्ठा में सम्पन्न हुआ। सोमवार को चिंतामणि पार्श्वनाथ भगवान सहित सभी प्रतिमाओं का 108 अभिषेक

किया गया। शुभ मुहूर्त में ॐ पुण्याहम पुण्याहम, प्रियंताम प्रियंताम की ध्वनि के साथ चिंतामणि पार्श्वनाथ भगवान का मंदिर प्रवेश, प्रतिष्ठा विधि तथा ध्वजारोहण विधिपूर्वक सम्पन्न हुआ। प्रतिष्ठा के पश्चात भवरीबाई चेवरचंद सुराणा परिवार द्वारा आयोजित धर्मसभा आचार्यश्री अभयशेखरसूरीश्वरजी की निष्ठा में सम्पन्न हुई।